जध्याय 
JO किशोरावस्था की ओर 





छले अध्याय में आपने पढ़ा कि जंतु किस 
प्रकार जनन करते हैं। मानव एवं बहुत से अन्य 
जंतु एक निश्चित आयु तक पहुँचने के बाद ही 
जनन कर सकते हैं। मानव किसी निश्चित आयु के 
बाद ही क्यों जनन कर सकते हैं? 
इस अध्याय में आप मानव के शरीर में होने वाले 
उन परिवर्तनों के विषय में पढेंगे जिनके उपरान्त वह 
जनन हेतु सक्षम हो पाता है। 
अध्याय 9 में आप मानव जननांगों के विषय में 
पढ़ चुके हैं। इस अध्याय में हम उन हार्मोनों के 
विषय में चर्चा करेंगे जो शिशु (बच्चे) में होने वाले 
उन परिवर्तनों में महत्वपूर्ण भूमिका निभाते हैं जिनके 
कारण बच्चा बड़ा होकर वयस्क हो जाता है। 


0.] किशोरावस्था एवं योवनारम्भ 


बूझो अपना ।2वाँ जन्मदिन मना रहा था। मित्रों के चले 
जाने के पश्चात्‌ बूझो और पहेली अपने माता-पिता के 
साथ बातें करने लगे। पहेली एक कन्या विद्यालय में 
पढ़ती है। वह हँसने लगी। उसने टिप्पणी कौ कि बूझो 
के कई मित्रों जिनसे वह एक वर्ष बाद मिली थी, की 
लंबाई एकाएक कितनी बढ़ गई है। उनमें से कुछ तो 
मूँछें आने से जोकर (कार्टून) नजर आ रहे थे। उसकी 
माँ ने समझाया कि लड़के बड़े हो गए हैं। 

वृद्धि जन्म के समय से ही होने लगती है। परन्तु 
0 या ।7 वर्ष की आयु के बाद वृद्धि में एकाएक 
तीव्रता आती है और वृद्धि साफ़ दिखाई देने लगती है। 
शरीर में होने वाले परिवर्तन वृद्धि प्रक्रिया का एक भाग 
हैं। यह इस बात का संकेत है कि अब आप बच्चे 
नहीं रहे तथा युवावस्था में कदम रख रहे हैं। 


शरीर में होने वाले इस 
परिवर्तन की अवधि कब 
तक रहती है! 








जीवन का यह ऐसा अजीब काल है कि 
इसमें आप न तो बच्चे रहते हैं और न ही 
बड़े। में जिज्ञासु हूँ कि क्या बाल्यकाल एवं 
युबावस्था के मध्य की इस अवधि का कोई 
विशेष नाम है। 


वृद्धि एक प्राकृतिक प्रक्रम है। जीवन काल की वह 
अवधि जब शरीर में ऐसे परिवर्तन होते हैं जिसके 
परिणामस्वरूप जनन परिपक्वता आती है, किशोरावस्था 
(^4०।९७८९n८९) कहलाती है। किशोरावस्था लगभग ।] 
वर्ष को आयु से प्रारम्भ होकर 8 अथवा ।9 वर्ष को 
आयु तक रहती है। यह अवधि क्योंकि अंग्रेजी के 
"teens" (Thirteen से Eighteen या Nineteen वर्ष 
की आयु) तक होती है, किशोरों को 'टीनेजर्स' 
(Teena४7ऽ) भी कहा जाता है। लड़कियों में यह 
अवस्था लड़कों की अपेक्षा एक या दो वर्ष पूर्व प्रारम्भ 
हो जाती है। किशोरावस्था की अवधि व्यक्तियों में 
भिन्न-भिन्न होती है। 

किशोरावस्था के दौरान मनुष्य के शरीर में अनेक 
परिवर्तन आते हैं। यह परिवर्तन यौवनारम्भ का संकेत 
हैं। इनमें से सबसे महत्वपूर्ण परिवर्तन है, लड़के एवं 
लड़कियों को जनन क्षमता का विकास। किशोर को जनन 
परिपक्वता के साथ ही यौवनारम्भ समाप्त हो जाता है। 

लगाइए कि आपकी कक्षा में कौन सबसे लंबा 
और कौन सबसे बौना हो सकता हे। 





पहेली और बूझो को अहसास होता 
है कि लंबाई में एकाएक वृद्धि 
एवं लड़कों में हलकी दाढी-मूँछों 
का आना किशोरावस्था के लक्षण 
हैं। वे यौवनारम्भ में होने 
वाले अन्य परिवर्तनों के 
विषय में जानना 
चाहते हैं। 





लंबाई में एकाएक वृद्धि यौवनारम्भ के दौरान होने वाला 
सबसे अधिक दृष्टिगोचर परिवर्तन है। इस समय शरीर 
की लंबी अस्थियों की, अर्थात्‌ हाथ एवं पैरों की अस्थियों 
(हङ्डियों) की, लंबाई में वृद्धि होती है और व्यक्ति 
लंबा हो जाता है। 


क्रियाकलाप 0.7 


निम्न चार्ट में लड़के व लड़कियों को आयु के 
साथ लंबाई में वृद्धि की औसत दर को दर्शाया 
गया है। कॉलम 2 और 3 में किसी व्यक्ति की 





पूर्ण लंबाई के लिए गणना (67 में): 


लंबाई को प्रतिशत में दर्शाया गया है जो किसी वर्तमान लंबाई (आग) 

आयु पर पहुँचने आयु र X00 
आयु हे पर पहुंचने पर होती है। आयु को कॉलम वर्तमान आयु में पूर्ण लम्बाई का % 

। में दर्शाया गया है। उदाहरणतः 7! र की (चार्ट में दिए गए मान के अनुसार) 

आयु तक एक लड़का अपनी पूर्ण लंबाई का 

8।% लक्ष्य प्राप्त करता है, जबकि एक लड़की SUS 

अपनी Gr लंबाई को 88% 6 पहुच जाती सी है एक लड़का जिसको आयु 9 वर्ष हे तथा लंबाई 
यह आँकड़े प्रतिनिधित्व मात्र हैं जो व्यक्तियों में I20 ८० है। वृद्धि काल की समाप्ति पर उसकी 
भिन्न हो सकते हैं। अनुमानित लंबाई होगी - 

अपने मित्रों के लिए सारणी का प्रयोग करके bE 

उनकी पूर्ण लंबाई का अनुमान लगाइए। पता FE i 

क्रियाकलाप 0.2 


प्रारंभ में लड़कियाँ लड़कों की अपेक्षा अधिक तीव्रता 
से बढ़ती हैं। परन्तु लगभग ।8 वर्ष की आयु तक दोनों 
अपनी अधिकतम लंबाई प्राप्त कर लेते हैं। अलग-अलग 
व्यक्तियों की लंबाई में वृद्धि को दर भी भिन्न-भिन्न 
होती है। कुछ योवनारम्भ में तीव्र गति से बढ़ते हें तथा 
बाद में यह गति धीमी हो जाती है, जबकि कुछ धीरे-धीरे 
वृद्धि करते हैं। 








पहेली को चिंतित होने की आवश्यकता नहीं है। 
शरीर के सभी अंग समान दर से वृद्धि नहीं करते। 
कभी-कभी किशोर के हाथ अथवा पैर शरीर के अन्य 
अंगों की अपेक्षा बड़े दिखाई देते हैं। परन्तु शीघ्र ही दूसरे 
भाग भी वृद्धि कर शारीरिक अनुपात को संतुलित कर 
देते हैं फलतः शरीर सुडौल हो जाता है। 

आपने ध्यान दिया होगा कि किसी व्यक्ति को लंबाई 
उसके परिवार के किसी न किसी सदस्य के लगभग 
समान होती है। इसका कारण यह है कि लंबाई माता-पिता 
से प्राप्त जीन पर निर्भर करती है। परन्तु, वृद्धि के इन 
वर्षो में उचित प्रकार का संतुलित आहार आवश्यक है। 
यह अस्थियों, पेशियों एवं शरीर के अन्य भागों को सही 
ढंग से वृद्धि करने हेतु पर्याप्त पोषण करने में सहायता 
करता है। आप किशोर को पोषक आवश्यकताओं के 
विषय में इस अध्याय में आगे पढ़ेंगे। 


शारीरिक आकृति-में घरिवर्तन 


कया आपने ध्यान दिया है कि आपकी कक्षा के छात्रों के 
कंधे एवं सीना निचली कक्षा के छात्रों की अपेक्षा अधिक 
चौड़े होते हैं? इसका कारण यह है कि वे यौवनारम्भ में 
प्रवेश कर चुके हैं जब वृद्धि के कारण कंधे फैल कर 
चोडे हो जाते हैं। लड़कियों में कमर का निचला भाग 
चौड़ा हो जाता है। 

वृद्धि के कारण लड़कों में शारीरिक पेशियाँ लड़कियों 
को अपेक्षा सुस्पष्ट एवं गठी दिखाई देती हैं। अतः 
किशोरावस्था के दौरान लड़कों एवं लड़कियों में होने 
वाले परिवर्तन अलग-अलग हैं। 


स्वर में परिवर्तन 


क्या आपने ध्यान दिया है कि कभी-कभी आपकी कक्षा 
के कुछ लड़कों की आवाज फटने लगती हे? यौवनारम्भ 
में स्वरयंत्र अथवा लैरिन्क्स में वृद्धि का प्रारंभ होता है। 
लड़कों का स्वरयंत्र विकसित होकर अपेक्षाकृत बड़ा हो 
जाता है। लड़कों में बढ़ता हुआ 'स्वरयंत्र' गले के सामने 
को ओर सुस्पष्ट उभरे भाग के रूप में दिखाई देता है 

जिसे ऐडेम्स ऐपॅल (कंठमणि) कहते हैं (चित्र ।0.2)। 
लड़कियों में 'स्वरयंत्र' अपेक्षाकृत छोटा होता है अतः 
बाहर से सामान्यतः दिखाई नहीं देता। सामान्यतः लड़कियों 
का स्वर उच्चतारत्व वाला होता है जबकि लड़कों का 
स्वर गहरा होता है। किशोर लड़कों में कभी-कभी 
स्वरयंत्र की पेशियों में अनियंत्रित वुद्धि हो जाती है और 
आवाज फटने या भर्राने लगती है। यह स्थिति कुछ दिनों 
अथवा कुछ सप्ताह तक बनी रह सकती है जिसके बाद 
स्वर सामान्य हो जाता है। 

a र 

h 





ऐडॅम्स ऐपॅल 


मेरे अनेक सहपाठियों कौ फटी 
आवाज है। अब मैं जान गया हूँ 
ऐसा क्यों हे? 





स्वेद एवं तैलग्रंथियों की _क्रियाशीलता में वृद्धि 

किशोरावस्था में स्वेद एवं तैलग्रंथियों का स्राव बढ़ जाता 

है। इन ग्रंथियों की अधिक क्रियाशीलता के कारण कुछ 
स्वेदग्रंथि, तैलग्रंथि तथा लारग्रंथ जैसी कुछ ग्रंथियाँ 
अपना स्राव वाहियों द्वारा स्रावित करती हैं। अंतःस्त्रावी 


ग्रंथियाँ हार्मोनों को सीधे रुधिर प्रवाह में निर्मोचित करती 
हैं। इसलिए इन्हें नलिका-विहीन ग्रंथियाँ भी कहते हैं। 


व्यक्तियों के चेहरे पर फुंसियाँ और मुँहासे आदि हो 
जाते हैं। 


जनन अंगों का विकास 


पिछले अध्याय में चित्र 9.] एवं 9.3 में दर्शाए गए 
मानव जननांगों का पुनरावलोकन कीजिए। यौवनारम्भ 
में नर जननांग, जैसे कि वृषण एवं शिशन, पूर्णतः 
विकसित हो जाते हैं। वृषण से शुक्राणुओं का उत्पादन 
भी प्रारंभ हो जाता है। लड़कियों में अंडाशय साइज में 
वृद्धि हो जाती है तथा अंड परिपक्व होने लगते हैं। 
अंडाशय से अंडाणुओं का निर्माचन भी प्रारभ हो 
जाता है। 


मानसिक, बौद्धिक एवं सेंबेदनोत्मक परिपक्वता 
प्राप्त होना 


किशोरावस्था व्यक्ति के सोचने के ढंग में परिवर्तन 
को अवधि भी है। पहले की अपेक्षा किशोर अधिक 
स्वतंत्र एवं अपने प्रति अधिक सचेत होता है। उनमें 
बौद्धिक विकास भी होता है तथा वे सोचने-विचारने में 
काफी समय लेते हैं। वास्तव में किसी व्यक्ति के 
जीवन में यह वह समय है जब उसके मस्तिष्क को 
सीखने की क्षमता सर्वाधिक होती है। कभी-कभी, 
यद्यपि, किशोर शारीरिक एवं मानसिक परिवर्तनों के 
प्रति अपने आपको ढालने हेतु प्रयास करता हुआ 
स्वयं को असुरक्षित महसूस करता है। परन्तु किशोर 
होने के नाते आपको समझना चाहिए कि असुरक्षित 
महसूस करने का कोई कारण नहीं है। ये परिवर्तन 
प्राकृतिक हैं जो शारीरिक वृद्धि के कारण उत्पन्न हो 
रहे हैं। 


0.3 गौण लैंगिक लक्षण 


आप अध्याय 9 में पढ़ चुके हैं कि वृषण एवं 
अंडाशय जनन अंग हैं। वे युग्मक अर्थात शुक्राणु एवं 
अंडाणु उत्पन्न करते हैं। युवावस्था में लड़कियों में 
स्तनों का विकास होने लगता है तथा लड़कों के चेहरे 

पर बाल उगने लगते हैं अर्थात्‌ दाढ़ी-मूँछ आने लगती 
है। ये लक्षण क्योंकि लड़कियों को लड़कों से पहचानने 
में सहायता करते हैं अतः इन्हें गौण लैंगिक लक्षण 
कहते हैं। लड़कों के सीने पर भी बाल आ जाते हैं। 
लड़कों एवं लड़कियों दोनों में ही बगल एवं जाँघ 
के ऊपरी भाग अथवा प्यूबिक क्षेत्र में भी बाल आ 
जाते हैं। 


| ज थऔए दड ह SE जात (9 
यौवनारम्भ में होने वाले इन परिवर्तनों का प्रारंभ कौन 
करता है। 


किशोरावस्था में होने वाले परिवर्तन हार्मोन द्वारा 
नियंत्रित होते हैं। हार्मोन रासायनिक पदार्थ हैं। यह 
अंतःस्त्रावी ग्रंथियों अथवा अंतःस्रावी तंत्र द्वारा स्नावित 
किए जाते हैं। यौवनारम्भ के साथ ही वृषण पौरुष 
हार्मोन अथवा टेस्टोस्टेरॉन का स्त्रवण प्रारम्भ कर देता 
है। यह लड़कों में परिवर्तनों का कारक है जिनके बारे 
में आपने अभी-अभी पढ़ा है। उदाहरण के लिए चेहरे 
पर बालों का आना। लड़कियों में यौवनारम्भ के साथ 
ही अंडाशय स्त्री हार्मोन अथवा एस्ट्रोजन उत्पादित 
करना प्रारम्भ कर देता है जिससे स्तन विकसित हो 
जाते हैं। दुग्धस्रावी ग्रंथियाँ अथवा दुग्ध ग्रंथियाँ स्तन के 
अंदर विकसित होती हैं। इन हामोंनों के उत्पादन का 
नियंत्रण एक अन्य हार्मोन द्वारा किया जाता है जो 
पीयूष ग्रंथि अथवा पिट्यूटरी ग्रंथि द्वारा स्रावित 
किया जाता है। 


0.4 जनन प्रकार्य प्रारम्भ करने में हार्मोन 
को भूमिका 


अंतःस्रावी ग्रंथियाँ हार्मोन रुधिरप्रवाह में स्तरावित करती 
हैं जिससे वह शरीर के विशिष्ट भाग अथवा 
लक्ष्य-स्थल तक पहुँच सकें। लक्ष्य-स्थल हार्मोन के 
प्रति अनुक्रिया करता है। हमारे शरीर में अनेक अंतःस्रावी 
ग्रंथियाँ हैं। वृषण एवं अंडाशय लैंगिक हार्मोन स्त्रावित 





करते हैं। आपने अभी-अभी पढ़ा है कि यह हार्मोन 
गौण लैंगिक लक्षणों के लिए उत्तरदायी हैं। लैंगिक 
हार्मोन भी पीयूष ग्रंथि द्वारा ख्रावित हार्मोन के नियंत्रण 
में हैं (चित्र ।0.3)। पीयूष ग्रंथि अनेक हार्मोन स्त्रावित 
करती है। उनमें से एक हार्मोन अंडाशय में अंडाणु 
एवं वृषण में शुक्राणु के परिपक्व होने को नियंत्रित 
करता है। 











चित्र 70,3 : योवनारम्भ में शारीरिक परिवर्तन हार्मोन 
द्वारा नियात्रित होते हें। 


पहेली और बूझो अब समझ गए हैं कि यौवनारम्भ व्यक्ति 
में जनन अवधि का प्रारम्भ है जब व्यक्ति जनन को 
क्षमता प्राप्त करता है। परन्तु, वे जानना चाहते हैं कि क्या 
जनन-काल एक बार प्रारंभ होने के बाद जीवन पर्यन्त 
तक चलता रहता है या कभी समाप्त होता है। 

]0,5 मानव में जनन-काल की अवधि 


जब किशोरों के वृषण तथा अंडाशय युग्मक उत्पादित 
करने लगते हैं तब वे जनन के योग्य हो जाते 
हैं। युग्मक की परिपक्वता एवं उत्पादन की क्षमता 
पुरुषों में स्त्रियों को अपेक्षा अधिक अवधि तक 
रहती है। 

स्त्रियों में जननावस्था का प्रारम्भ यौवनारम्भ (।0 
से ।2 वर्ष की आयु) से हो जाता है तथा सामान्यतः 
45 से 50 वर्ष की आयु तक चलता रहता है। 
योवनारम्भ पर अंडाणु परिपक्व होने लगते हैं। अंडाशयों 
में एक अंडाणु परिपक्व होता है तथा लगभग 28 से 
30 दिनों के अंतराल पर किसी एक अंडाशय द्वारा 
निर्मोचित होता है। इस अवधि में गर्भाशय की दीवार 
मोटी हो जाती है जिससे वह अंडाणु के निषेचन के 
पश्चात्‌ युग्मनज को ग्रहण कर सके। जिसके फलस्वरूप 
गर्भधारण होता है। यदि अंडाणु का निषेचन नहीं हो 
पाता तब उस स्थिति में अंडाणु तथा गर्भाशय का 
मोटा स्तर उसकी रुधिर वाहिकाओं सहित निस्तारित हो 
जाता है। इससे स्त्रियों में रक्तस्त्राव होता है जिसे 
ऋतुस्त्राव अथवा रजोधर्म कहते हैं। ऋतुस्राव लगभग 
28 से 30 दिन में एक बार होता है। पहला ऋतुस्राव 
यौवनारम्भ में होता है जिसे रजोदर्शन कहते हैं। 
लगभग 45 से 50 वर्ष को आयु में ऋतुस्राव होना 
रुक जाता है। ऋतुस्राव के रुक जाने को रजोनिवृत्ति 
कहते हैं। प्रारंभ में ऋतुस्राव चक्र अनियमित हो 
सकता है तथा उसके नियमित होने में कुछ समय 
लग सकता है। 


पहेली कहती है कि स्त्रियों 
में जनन-काल की अवधि 
रजोदर्शन से रजोनिवृत्ति 
तक होती है। क्या 
वह सही है? 





ऋतुस्राव चक्र का नियंत्रण हार्मोन द्वारा होता है। 
इस चक्र में अंडाणु का परिपक्व होना, इसका निर्माचन, 
गर्भाशय की दीवार का मोटा होना एवं निषेचन न होने 
की स्थिति में उसका टूटना शामिल है। यदि अंडाणु 
का निषेचन हो जाता है तो वह विभाजन करता है 
तथा गर्भाशय में विकास के लिए स्थापित हो जाता है 
जैसा कि आप पिछले अध्याय में पढ़ चुके हैं 
(चित्र 9.8)। 


]0,6 संतति का लिंग-निर्धारण किस प्रकार 


होता हे? 


मैंने अपनी माँ और चाची को बातें 
करते सुना कि मेरी चचेरी बहन का 
होने वाला बच्चा लड़का होगा या लड़को। 

मुझे यह जानने को उत्सुकता 

हे कि इस बात का निर्धारण कैसे 
होता है कि निषेचित अंडाणु 
लड़के में अथवा लड़को में 

विकसित होगा। 





लड़का अथवा लड़को? 


निषेचित अंडाणु अथवा युग्मनज में, जन्म लेने वाले 
शिशु के लिंग निर्धारण का संदेश होता है। यह संदेश 
निषेचित अंडाणु में धागे-सी संरचना अर्थात गुणसूत्रों में 
निहित होता है। अध्याय 8 का स्मरण कीजिए कि 
गुणसूत्र प्रत्येक कोशिका के केंद्रक में उपस्थित होते 
हैं। सभी मनुष्यों की कोशिकाओं के केन्द्रक में 23 
जोड़े गुणसूत्र पाए जाते हैं। इनमें से 2 गुणसूत्र (] 
जोड़ी) लिंग-सूत्र हैं जिन्हें % एवं ए कहते हैं। स्त्री में 
दो 2 गुणसूत्र होते हैं जबकि पुरुष में एक ह तथा 
एक ४ गुणसूत्र होता है। युग्मक (अंडाणु तथा शुक्राणु) 
में गुणसूत्रों का एक जोड़ा होता है। अनिषेचित अंडाणु 
में सदा एक 2 गुणसूत्र होता है। परन्तु शुक्राणु दो 

प्रकार के होते हैं जिनमें एक प्रकार में % गुणसूत्र एवं 
दूसरे प्रकार में ४ गुणसूत्र होता है। 

चित्र 70.4 को देखिए। जब 2% गुणसूत्र वाला 
शुक्राणु अंडाणु को निषेचित करता है तो युग्मनज में 
दो % गुणसूत्र होंगे तथा वह मादा शिशु में विकसित 
होगा। यदि अडाणु को निषेचित करने वाले 
शुक्राणु में ४ गुणसूत्र है तो युग्मनज नर शिशु में 
विकसित होगा। 


शुक्राणु 








नर (लड़का) 


मादा (लड़को) 
चित्र 70,4 : मनुष्य में लिग निधारिण। 
अब आप जान गये हैं कि जन्म से पूर्व शिशु के 
लिंग का निर्धारण उसके पिता के लिंग गुणसूत्रों द्वारा 
किया जाता है। यह धारणा कि बच्चे के लिंग के 
लिए उसकी माँ उत्तरदायी है, पूर्णतः निराधार है एवं 
अन्यायसंगत है। 


0.7 लिंग हार्मोन के अतिरिक्त अन्य हार्मोन 


चित्र 0.3 का पुनः अवलोकन कोजिए। पीयूष ग्रंथि 
द्वारा स्रावित हार्मोन जननांगों को उनके हार्मोन उत्पन्न 














करने के लिए उद्दीपित करते हैं। आप पढ़ ही चुके 
हैं कि पीयूष ग्रंथि एक अंतःस्रावित ग्रंथि है जो 
मस्तिष्क से जुड़ी होती है। 

पीयूष ग्रंथि, वृषण एवं अंडाशय के अतिरिक्त 
हमारे शरीर में थायरॉइड, अग्न्याशय एव एड्निल 
(अधिवृक्क) जैसी कुछ अन्य अंतःस्रावी ग्रंथियाँ भी 
हैं (चित्र ।0.5)। 


पीयूष ग्रंथि 


थायरॉइड ग्रंथि 


एड्रिनल 


न ग्रंथि 
) & 5 ॥\ | 
/ रॉ अग्न्याशय 


स्त्रियों में 


है अंडाशय की 


7] J y/ वृषण 


चित्र 70.5 ; मनुष्य कै शरीर में अत:स्रावी 
ग्रंथियाँ की स्थिति। 
बूझो और पहेली को याद है कि एक बार जब 
वह अपनी डॉक्टर बुआ के यहाँ गए थे तब उन्होंने 
वहाँ काका नाम के एक लड़के को देखा था जिसका 
गला बहुत फूला हुआ एवं उभरा हुआ था। उनको 
बुआ ने उन्हें बताया कि काका 'गॉयटर' नामक व्याधि 
से ग्रस्त है जो थायरॉइड ग्रंथि का रोग है। काका की 

थायरॉइड ग्रंथि थायरॉक्सिन हार्मोन का उत्पादन नहीं 
कर रही थी। उनकी बुआ ने यह भी बताया कि 
उनके फूफाजी मधुमेह से पीड़ित हैं क्योंकि उनका 
अग्न्याशय इन्सूलिन हार्मोन का उत्पादन पर्याप्त मात्रा 
में नहीं कर रहा है। बूझो एवं पहेली ने उनके 
दवाखाने में टँगे चार्ट में दर्शाए गये एड्रिनल ग्रंथि के 
विषय में पूछा। उनकी बुआ ने उन्हें बताया कि 
एड्रिनल ग्रंथि ऐसे हार्मोन स्रावित करती है जो रुधिर 
में नमक की मात्रा को संतुलित करता है। एड्रिनल 
एड्निलिन नामक हार्मोन का सत्रबण भी करती हैं। 
एड्निलिन क्रोध, चिंता एवं उत्तेजना को अवस्था में 
तनाव के संयोजन का कार्य करता है। 

थायरॉइड एवं एड्निल ग्रंथि पीयूष ग्रंथि द्वारा 
सत्रावित हार्मोन के माध्यम से प्राप्त आदेश के अनुसार 
ही अपने हार्मोन का स्रवण करती है। पीयूष ग्रंथि 
वृद्धि हार्मोन भी स्रावित करती है जो व्यक्ति की 
सामान्य वृद्धि के लिए आवश्यक है। 





क्या अन्य जंतुओं में भी हार्मोन 
सत्रावित होते हैं? क्या जनन 
प्रक्रिया में उनका कोई 
योगदान है? 


0.8 कीट एवं मेंढक में जीवन-चक्र पूर्ण 
करने में हार्मोन का योगदान 


आप रेशम के कीट एवं मेंढक के जीवन-चक्र के 
विषय में तो पढ़ ही चुके हैं। इलली को वयस्क 
शलभ बनने तक अनेक चरणों से गुजरना पड़ता है। 
कक्षा शा में पढ़े रेशम के कौट के जीवन-चक्र का 
स्मरण कीजिए। इसी प्रकार टैडपोल को भी वयस्क 
मेंढक बनने के लिए अनेक चरणों से गुजरना 
पड़ता है (अध्याय 9)। लारवा से वयस्क बनने 
के इस परिवर्तन को कायांतरण (चित्र 9.।0) 
कहते हैं। कीटो मे कायातरण का नियत्रण 


कीट हार्मोन द्वारा होता है। मेंढक में थायरॉइड द्वारा 
स्रावित हार्मोन थायरॉक्सिन इसका नियमन करता है। 
थायरॉक्सिन के उत्पादन के लिए जल में आयोडीन 
को उपस्थिति आवश्यक है। यदि जल में जिसमें 
टैडपोल वृद्धि कर रहे हैं, पर्याप्त मात्रा में आयोडीन 
नहीं है तो टेडपोल वयस्क मेंढक में परिवर्धित नहीं 
हो सकते। 


यदि व्यक्ति के आहार में पर्याप्त 
आयोडीन न हो तो क्या उन्हें 
थायरॉक्सिन को कमी के कारण 
'गॉयटर' हो जाएगा? 





क्रियाकलाप 0.3 


किसी पत्रिका अथवा डॉक्टर से सूचना एकत्र कर 
आयोडीनयुक्त नमक के उपयोग पर एक नोट 
तैयार कीजिए। आप इसकी जानकारी इंटरनेट पर 
भी देख सकते हैं। 


0:9 जननात्मक स्वास्थ्य 


व्यक्ति का कायिक एवं मानसिक विसंगतिमुक्त होना 
उस व्यक्ति का स्वास्थ्य कहलाता है। किसी भी आयु 
के व्यक्ति के शरीर को स्वस्थ रखने के लिए उसे 
संतुलित आहार की आवश्यकता होती है। व्यक्ति को 
वैयक्तिक स्वच्छता एवं सफ़ाई का नियमित रूप 
से पालन एवं पर्याप्त शारीरिक व्यायाम भी करना 
चाहिए। 

किशोरावस्था में, जब शरीर वृद्धि करता है तो 
उपरोक्त बातें और भी अधिक आवश्यक हो जाती हैं। 


किशोर की पोषण आवश्यकताएं. 


किशोरावस्था तीव्र वुद्धि एवं विकास की अवस्था है। 
अतः किसी भी किशोर को आहार नियोजन अत्यंत 
सावधानीपूर्वक करना चाहिए। आप पढ़ ही चुके हैं 

कि संतुलित आहार क्या है। स्मरण कीजिए कि क्रियाकलाप 70.5 
संतुलित आहार का अर्थ है भोजन में प्रोटीन, 
कार्बोहाइड्रेट्स, वसा, विटामिन एवं खनिज का पर्याप्त 
मात्रा में समावेश। हमारा भारतीय भोजन जिसमें 
रोटी, चावल, दाल एवं सब्जियाँ होती हैं, एक 
संतुलित आहार है। दूध अपने आप में संतुलित 
भोजन है। फल भी हमें पोषण देते हैं। शिशुओं को माँ 
के दूध से सम्पूर्ण पोषण मिलता है जिसकी उन्हें 
जरूरत है। 

लोह (आयरन) तत्त्व रुधिर का निर्माण करता है 
तथा लोह-प्रचुर खाद्य जैसे कि पत्तीदार सब्जियाँ, गुड, 
मांस, संतरा, आँवला इत्यादि किशोर के लिए अच्छे 
खाद्य हैं। 

अपने दोपहर एवं रात्रि के भोजन के खाद्य पदार्थों 
को जाँच कीजिए। क्या भोजन संतुलित एवं पोषक है? 
क्या इसमें ऐसे खाद्यान्न सम्मिलित हैं जो ऊर्जा प्रदान 
करते हैं तथा क्या इनमें दूध, मांस, नट एवं दालें भी 
शामिल हैं जो वृद्धि हेतु प्रोटीन प्रदान करते हैं? क्या 
इसमें वसा एवं शक्कर भी शामिल हैं जो ऊर्जा प्रदान 
करते हैं? 

फल एवं सब्जियों का क्या स्थान है जो 
रक्षी भोजन हैं? चिप्स तथा पैक किए हुए 
अथवा डिब्बाबंद खाद्य यद्यपि स्वादिष्ट होते हैं 
परन्तु उन्हें नियमित भोजन के स्थान पर नहीं 
खाना चाहिए क्योंकि उनमें पोषक मात्रा पर्याप्त 


नहीं होती। 


चित्र ।0.6 से प्रेरणा लेकर चार्ट अथवा पोस्टर 
बनाकर अपनी कक्षा में लगाइए जिससे आप किशोर 
को आहार संबंधी आवश्यकता के प्रति सचेत रहें। 
इसके लिए आप अपनी रचनात्मक शक्ति का 
प्रयोग कर इसे विज्ञापन के रूप में भी प्रदर्शित कर 
सकते हैं। आप इस विषय पर प्रतियोगिता का 
आयोजन भी कर सकते हैं। 





खाद्यान्न 
क्रियाकलाप 0.4 


चरो चित्र 70.6 : भोजन के पोषक पदार्थ। 
अपने मित्रों के साथ एक समूह बनाइए। उन खाद्य 


पदार्थों के नाम लिखिए जो आपने पिछले दिन 
(कल) नाशते, दोपहर के भोजन एवं रात्रिकालीन 
भोजन में खाए थे। उन खाद्य पदार्थो को पहचान 
कीजिए जो समुचित वृद्धि के लिए उत्तरदायी हैं। 


प्रत्येक व्यक्ति को प्रतिदिन एक बार स्तान करना चाहिए। 
यह किशोरों के लिए और भी आवश्यक हे क्योंकि स्वेद 
ग्रंथियों को अधिक क्रियाशीलता के कारण शरीर से गंध 


fl ९. आने लगती है। शरीर के सभी भागों को स्नान करते 
पिछले दिन खाया था। 


समय भली प्रकार धोकर करना चाहिए। यदि सफ़ाई नहीं 

रखी गई तो जीवाणु संक्रमण होने का खतरा रहता है। 
लड़कियों को ऋतुस्लाव के समय सफ़ाई का विशेष ध्यान 
रखना चाहिए। उन्हें अपने ऋतुसत्राव चक्र का ध्यान रखते हुए 
ऋतुस्राव के लिए तैयार रहना चाहिए। हमेशा साफ़ सैनेट्री 
नेपकिन अथवा घर पर तैयार किए गए कपडे के पेड 
इत्यादि का उपयोग करें। आवश्यकतानुसार हर 4-5 घंटे में 
नेपकिन अथवा घर पर तैयार किए गए पैड को बदलें। 


शारीरिक व्यायाम 
ताजी हवा में टहलना एवं खेलना शरीर को चुस्त 
एवं स्वस्थ रखता है। सभी युवा/किशोर लड़के एवं 
लड़कियों को टहलना, व्यायाम करना एवं बाहर खेलना 
चाहिए। 
भ्रांतियाँ एवं असत्य अवधारणाएँ - करें और न करें 
अध्याय 9 एवं इस अध्याय में आपने मनुष्य के जनन संबंधी 
वैज्ञानिक तथ्य एवं सिद्धांतों के विषय में पढ़ा। ऐसी बहुत 
सी असत्य अवधारणाएँ प्रचलित हैं जिन्हें आपको जानकार 
किशोर होने के नाते छोड़ना चाहिए। उदाहरण के लिए, 
किशोरों के शारीरिक परिवर्तन संबंधी अनुभवों को लेकर 
अनेक भ्रांतियाँ एवं असत्य अवधारणाएँ हैं। इनमें से कुछ को 
नीचे दिया जा रहा है। अब आप इस संबंध में तक प्रस्तुत 
कर सकते हें कि यह "मिथ? अथवा असत्य धारणा है 
जिनका कोई आधार नहीं है। 
।. ऋतुस्राव के समय यदि कोई लड़को किसी लड़के 
को देखती है तो वह गर्भवती हो जाती है। 
2. संतान के लिंग के लिए उसकी माँ उत्तरदायी है। 
3. ऋतुसत्राव की अवस्था में लड़को का रसोई का काम 
करना निषिद्ध है। 
आपको एसे अन्य अनेक कथन या मिथ मिलेंगे 
जिनका कोई आधार नहीं है। उनको उखाड़ फेंकिए/छोड़ 
दीजिए। 

अपनी कक्षा में उन सहपाठियों के आँकडे एकत्र 
कीजिए जो नियमित रूप से व्यायाम करते हें तथा 
उनके ऑकड़े भी एकत्र कीजिए जो व्यायाम नहीं 
करते। क्या आपको उनको चुस्ती एवं स्वास्थ्य में 
कोई अंतर दिखाई देता है? नियमित व्यायाम के 
लाभ पर एक रिपोर्ट तैयार कोजिए। 


नशीली दवाओं ( डूग्स) का 'निषेध' करें 


किशोरावस्था व्यक्ति के शारीरिक एवं मानसिक रूप से 
अधिक सक्रियता का समय है जो वृद्धिकाल का एक 
सामान्य भाग है। अत: भ्रमित अथवा असुरक्षित न 
महसूस करें। यदि कोई व्यक्ति आपको यह बताता है कि 
किसी 'ड्ग' (नशीली दवा) के सेबन से आप अच्छा 
अथवा तनावमुक्त महसूस करेंगे, तो आपको इसके लिए 
'न' ही कहना चाहिए जब तक वह दवा डॉक्टर द्वारा न 
दी गई हो। ड्रग्स नशीले पदार्थ हैं जिनकी लत पड़ जाती 
है। यदि आप इन्हें एक बार लेते हैं तो आपको इन्हें 
बार-बार लेने की इच्छा होती है। परन्तु कालांतर में यह 
हानिकारक है। यह स्वास्थ्य एवं खुशी दोनों को ही 
बरबाद कर देते हैं। 

आपने IDS के विषय में तो अवश्य ही सुना होगा 
जो घए नामक खतरनाक विषाणु (वायरस) द्वारा होता है। 
यह वायरस एक पीडित व्यक्ति से स्वस्थ व्यक्ति में ड्रग 
के लिए इस्तेमाल को जाने वाली सीरिंज द्वारा भी जा 
सकता है। वायरस का संक्रमण दूसरे माध्यमों जेसे कि 
पीडति (रोगी) माँ से दूध द्वारा उसके शिशु में हो सकता 
है। प्राए से पीड़ित व्यक्ति के साथ लैंगिक संपर्क स्थापित 
करने द्वारा भी इस रोग का संक्रमण हो सकता है। 


किशोर द्वारा गर्भधारण 
आप संभवतः जानते होंगे कि हमारे देश में विवाह को विधिसंगत (कानूनी) आयु लड़कियों के लिए ]8 वर्ष एवं लड़कों 
के लिए 2 वर्ष है। इसका कारण है कि टीन-आयु (किशोर) लड़कियाँ/माँ शारीरिक एवं मानसिक रूप से मातृत्व के लिए 
तैयार नहीं होतीं। बाल विवाह (कम उम्र में विवाह) तथा मातृत्व से माँ एवं संतान दोनों में ही स्वास्थ्य संबंधी समस्याएँ 
उत्पन्न हो सकती हैं। इससे युवा स्त्रियों के लिए व्यवसाय के अवसरों में भी कमी आती है क्योंकि वे मातृत्व की जिम्मेदारी 
उठाने के लिए सक्षम नहीं होतीं। अतः वह मानसिक पीड़ा से ग्रस्त रहती हैं। 

प्रमुख शब्द 






~ आज) 
ऐडेम्स ऐपॅल 


हार्मोन 
पलिन 
पीयूष ग्रंथि 


गाप 
चना +न 





किशोरावस्था की ओर ) की ओर ) 


आपने कया सीखा 


=> 


यौवनारम्भ होने पर व्यक्ति जनन के सक्षम हो जाता है। 
वर्ष को आयु से ।9 वर्ष तक को अवधि किशोरावस्था 
कहलाती है। 


यौवनारम्भ का प्रारम्भ होने पर जनन अंगों में वृद्धि होती है 
तथा शरीर के विभिन्न स्थानों पर बाल आने लगते हैं। 
लड़कियों में स्तन विकसित हो जाते हैं तथा लड़कों के चेहरे 
पर दाढ़ी-मूँछें आ जाती हैं। किशोरावस्था में स्वरयंत्र की वृद्धि 
होने के कारण लड़कों की आवाज फटने लगती है। 
किशोरावस्था में लंबाई में वृद्धि होती है। 


यौवनारम्भ एवं जनन अंगों का परिपक्व होना हार्मोनों द्वारा 
नियंत्रित होता हे। 


हार्मोन अंतःस्त्रावी ग्रंथियों द्वारा स्रावित पदार्थ हैं जो रुधिर में 
सीधे पहुँचते हैं। 

पीयूष ग्रंथि हार्मोन स्रावित करते हैं जैसे कि वृद्धि हार्मोन, तथा 
अन्य ग्रंथियों - वृषण, अंडाशय, थायरॉइड तथा एड्निल को 
हार्मोन स्रावित करने के लिए उद्दीपित करते हैं। अग्न्याशय 
इन्सुलिन का, थायराइड थाइरॉक्सिन का तथा एड्रिनल एड््निलिन 
हामोंन का उत्पादन करते हैं। 

टेस्टोस्टेरॉन नर हार्मोन है तथा एस्ट्रोजन मादा हार्मोन है। 
गर्भाशय की दीवार निषेचित अंडाणु (युग्मनज) को ग्रहण के 
लिए अपने आपको तैयार करती है। निषेचन न होने की 
स्थिति में गर्भाशय को दीवार को आंतरिक सतह निस्तारित 
होकर शरीर से बाहर रक्त के साथ प्रवाहित हो जाती है। इसे 
ऋतुसत्राव अथवा रजोधर्म कहते हैं। 

अजन्मे शिशु का लिंग निर्धारण इस बात पर निर्भर करता है 
कि युग्मनज में 22% गुणसूत्र हैं अथवा %४ गुणसूत्र। 
किशोरावस्था में संतुलित आहार करना तथा व्यक्तिगत स्वच्छता 
का पालन करना महत्त्वपूर्ण है। 

अभ्यास 


शरीर में होने वाले परिवर्तनों के लिए उत्तरदायी अंतःस्रावी ग्रंथियों द्वारा स्नावित पदार्थ का क्या नाम है? 
किशोरावस्था को परिभाषित कोजिए। 

ऋतुस्नाव क्या है? वर्णन कीजिए। 

योवनारम्भ के समय होने वाले शारीरिक परिवर्तनों की सूची बनाइए। 


दो कॉलम वाली एक सारणी बनाइए जिसमें अंतःस्त्रावी ग्रंथियों के नाम तथा उनके द्वारा स्त्रावित हार्मोन 
के नाम दर्शाए गए हों। 


लिंग हार्मोन क्या हैं? उनका नामकरण इस प्रकार क्यों किया गया? उनके प्रकार्य बताइए। 
सही विकल्प चुनिए- 
(क) किशोर को सचेत रहना चाहिए कि वह क्या खा रहे हैं, क्योंकि 
() उचित भोजन से उनके मस्तिष्क का विकास होता है। 
(| शरीर में तीव्रगति से होने वाली वृद्धि के लिए उचित आहार की आवश्यकता होती है। 
( किशोर को हर समय भूख लगती रहती है। 
(५) किशोर में स्वाद कलिकाएँ (ग्रथियाँ) भलीभाँति विकसित होती हैं। 
(ख) स्त्रियों में जनन आयु (काल) का प्रारम्भ उस समय होता है जब उनके : 
() ऋतुसतराव प्रारम्भ होता है। 
() स्तन विकसित होना प्रारम्भ करते हैं। 
() शारीरिक भार में वृद्धि होने लगती है। 
(४) शरीर की लंबाई बढ़ती है। 
(ग) निम्न में से कौन सा आहार किशोर के लिए सर्वोचित है : 
() चिप्स, नूडल्स, कोक 
() रोटी, दाल, सब्जियाँ 
(7) चावल, नूडल्स, बर्गर 
(४) शाकाहारी टिक्की, चिप्स तथा लेमन पेय 
निम्न पर टिप्पणी लिखिए- 
() एंडेम्स ऐपेल 
( गोण लैंगिक लक्षण 
(7) गर्भस्थ शिशु में लिंग निर्धारण 


24) TTT लिन 

9. शब्द पहेली : शब्द बनाने के लिए संकेत संदेश का प्रयोग कोजिए- 
बाईं से दाई ओर 

3. एड्डिनल ग्रंथि से स्रावित हार्मोन 

4. मेंढक में लारवा से वयस्क तक होने वाला परिवर्तन 

5, अंतःस्रावी ग्रंथियों द्वारा स्रावित पदार्थ 


6. किशोरावस्था को कहा जाता है 


ऊपर से नीचे की ओर 
l. अंतःस्रावी ग्रंथियों का दूसरा नाम 
2. स्वर पैदा करने वाला अंग 
3. स्त्री हार्मोन 





0. नीचे दी गई सारणी में आयु वृद्धि के अनुपात में लड़कों एवं लड़कियों को अनुमानित लंबाई के ऑकड़े 
दर्शाए गए हैं। लड़के एवं लड़कियों दोनों की लंबाई एवं आयु को प्रदर्शित करते हुए एक ही ग्राफ कागज 
पर ग्राफ खींचिए। इस ग्राफ से आप क्या निष्कर्ष निकाल सकते हैं? 


I70 
]50 
]30 


II0 * लड़के 

अपने से बडे संबंधियों से बाल विवाह के कानूनी पहलू के संबंध में जागरूकता का पता लगाइए। 
आप स्वयं इस संबंध में अपने अध्यापक, माता-पिता, डॉक्टर अथवा इंटरनेट से जानकारी प्राप्त 
कर सकते हैं। बाल विवाह दंपति के लिए क्यों उचित नहीं है। इस विषय पर दो मिनट का 
व्याख्यान लिखिए। 


HIV/AIDS के बारे में समाचारपत्र एवं पत्रिकाओं से कटिंग एकत्रित कोजिए। HIV/AIDS 
पर ।5 से 20 वाक्यों का लेख लिखिए। 


20 जनगणना के अनुसार हमारे देश में प्रति 000 पुरुषों के लिए 940 स्त्रियाँ हैं। पता लगाइए 


कि- 


(क) कम अनुपात के लिए समाज की क्या चिताएँ हैं? याद रखिए कि लड़का अथवा लड़की 
होने की संभावना एकसमान है। 


(ख) एम्नियोसेंटेसिस क्या है तथा यह तकनीक किस प्रकार उपयोगी है? भारत में इस तकनीक 
द्वारा गर्भस्थ शिशु के लिंग की पहचान करने पर प्रतिबंध क्यों है? 


अपने समग्र विचारों को समाहित करते हुए जनन संबंधी तथ्यों की जानकारी के महत्त्व पर 
संक्षिप्त टिप्पणी लिखिए। 

